

کیا واقعہ غدیر صرف اعلانِ دوستی کے لئے تھا؟

<"xml encoding="UTF-8?">

علماء اہل سنت نے روزِ غدیر سے لے کر آج تک اس موضوع پر مختلف قسم کے نظریات کا اظہار کیا ہے، بعض نے خاموشی اختیار کی تاکہ اس خاموشی کے ذریعے اس عظیم واقعہ کو بھول اور فراموشی کی وادی میں ڈھکیل دیا جائے، اور یہ حسین یاد لوگوں کے ذہنوں سے محو ہو جائے، لیکن ایسا نہ ہو سکا، بلکہ سینکڑوں عرب شاعروں کے اشعار کی روشنی میں جگمگا تا گیا جیسے عرب کا مشہور شاعر فرزدق رسولِ خدا [ص] کی خدمت میں موجود تھا۔

اس نے اپنی فنکارانہ شاعری میں نظم کر کے اس عظیم واقعہ کو دنیا والوں تک پہنچا دیا، اور بعض نے حگامِ وقت کی مدد سے سقیفہ سے اب تک تذکرہ غدیر پر پابندی لگا دی اس کو جرمِ شمار کیا جانے لگا! کوڑوں، زندان اور قتلِ عام کے ذریعے چاہا کہ اس واقعہ کو لوگ فراموش کر ڈالیں۔ لیکن اپنی تمام تر کوششوں کی باوجود ناکام رہے، ولایت کے متوالوں پر ظلم ڈھایا گیا انہیں قتل کیا گیا، تازیانوں کی زد پر رکھا گیا، جتنا راہ غدیر کو خونی بنا یا گیا اتنا ہی مقامِ غدیر اُجاگر ہوتا گیا اور آخر کار ان کا خون رنگ لایا اور شفق کی سرخی کے مانند جاوید ہو گیا۔ حضرت فاطمہ زہرا سلامُ اللہ علیہا کی ہمیشہ یہ کوشش رہی بحث و مباحثہ اور مناظرات کے دوران غدیر کے موضوع پر بات کریں، خود حضرت علی - نے غدیر کی حساس سیاسی تبدیلیوں سے، متعلق گفتگو کی اور میدانِ غدیر میں حاضر چشم دید گواہوں سے غدیر کے واقعہ کا اعتراف لیا، اور دوسرے ائمہ معصومینؑ اور ولایت کے جانثاروں نے اس دن سے لے کر آج تک ہمیشہ غدیرِ خُم کو اُجاگر کیا، اور پیامِ غدیر کو آئندہ نسلوں تک پہنچایا اب کوئی غدیر میں شک و تردد کا شکار نہیں ہو سکتا اور نہ ہی اس کو جھٹلا سکتا ہے۔

۱۔ دوستانہ نظریات

بعض اہل سنت مصنفین جو اس بات کو سمجھتے تھے کہ واقعہ غدیر سورج کی طرح روشن و منور ہے اور جس طرح سورج کو چراغ نہیں دکھایا جاسکتا اُسی طرح اس کا انکار بھی ممکن نہیں ہے اور اگر اس کو نئے رنگ میں پیش نہیں کیا گیا تو غدیر کی حقیقت بہت سے جوانوں اور حق کے متلاشیوں کو ولایتِ علی - کے نور کی طرف لے جائے گی، تو وہ حیلہ اور مکر سے کام لینے لگے اور حقیقتِ غدیر میں تحریف کرنے لگے، اور کہا کہ! ہاں واقعہ غدیر صحیح ہے اور اس کا انکار ممکن نہیں ہے لیکن اس دن رسولِ خدا کا مقصد یہ تھا کہ اس بات کا اعلان کریں کہ (علی - کو دوست رکھتے ہیں) اور یہ جو آپ [ص] نے فرمایا: **مَنْ كُنْتُ مَوْلَاهُ فَعَلَيْهِ مَوْلَاهُ** آپ [ص] کا مقصد یہ بتانا تھا کہ (جو بھی مجھے دوست رکھتا ہے ضروری ہے کہ علی - کو بھی دوست رکھے)۔ اور یہیں سے وہ الفاظ کی ادبی بحث میں داخل ہوئے لفظِ ”ولی“ اور ”مولی“ کا ایک معنی (دوستی) اور (دوست رکھنے) کے ہیں لہذا غدیر کا دن اس لئے نہیں تھا کہ اسلامی دنیا کی امامت اور رہبری کا تذکرہ کیا جائے بلکہ روزِ غدیر علی - کی دوستی کے اعلان کا دن تھا۔

انہوں نے اس طرح پیغامِ غدیر میں تحریف کر کے بظاہر دوستانہ نظریات کے ذریعہ یہ کوشش کی کہ اہل سنت

جوانوں اور اذہانِ عمومی کو پیغامِ غدیر سے منحرف کیا جائے، چنانچہ اپنی کتابوں میں اس طرح بیان کیا کہ اہلسنت مدارس کے طالب علموں اور عام لوگوں نے اس بات پر یقین کر لیا کہ روزِ غدیر علی - کی دوستی کے اعلان کا دن ہے، پس کوئی غدیر کا انکار نہیں کرتا اور رسولِ خدا [ص] نے اُس دن تقریر کی لیکن صرف علی - کی اپنے ساتھ دوستی کا اعلان کیا اور اس بات کی تاکید کی کہ مسلمان بھی حضرت علی - کو دوست رکھیں۔

۲۔ حقیقتِ تاریخ کا جواب:

واقعہ غدیر کی صحیح تحقیق کے بعد ہم اس نتیجہ پر پہنچتے ہیں کہ غدیر خم صرف اعلان دوستی کا نام نہیں ہے بلکہ اس کی حقیقت کچھ اور ہے۔

۱۔ واقعہ روزِ غدیر کی تحقیق:

حقیقتِ غدیر تک پہنچنے کے لئے ایک راستہ یہ ہے کہ غدیر کی تاریخی حقیقت اور واقعیت میں تحقیق کی جائے، حجۃ الوداع رسولِ گرامیِ اسلام [ص] کا آخری سفرِ حج ہے اس خبر کے پاتے ہی مختلف اسلامی ممالک سے جوق در جوق مسلمان آپ [ص] کی خدمت میں آئے اور بے مثال و کم نظیر تعداد کے ساتھ فرائض حج کو انجام دیا اور اسکے بعد سارے مسلمان شہرِ مکہ سے خارج ہوئے اور غدیر خم پر پہنچے کہ جہاں سے انہیں اپنے اپنے شہرو دیار کی طرف کوچ کرنا تھا۔

اہلِ عراق کو عراق کی طرف، اہلِ شام کو شام کی طرف، بعض کو مشرق کی سمت اور بعض کو مغرب کی سمت، ایک تعداد کو مدینہ، اور اسی طرح مختلف گروہوں کو اپنے اپنے قبیلوں اور دیہاتوں کی طرف لوٹنا تھا، رسولِ خدا [ص] ایسے مقام کا انتخاب کرتے اور توقف کرتے ہیں شدید گرمی کا عالم ہے، سائبان اور گرمی سے بچنے کے دوسرے وسائل موجود نہیں ہیں اور عورتوں اور مردوں پر مشتمل ایک لاکھ بیس ہزار (۱۲۰،۰۰۰) حاجیوں کی اتنی بڑی تعداد کو ٹہرنے کا حکم دیتے ہیں یہاں تک کہ (۱) پچھے رہ جانے والوں کا انتظار کیا جائے، آگے چلے جانے والوں کو واپس بلایا جائے اور پھر آپ نے اُونٹوں کے کجا ووں اور مختلف وسائل سے ایک اُونچی جگہ بنانے کا حکم دیا تاکہ سب لوگ آپ کو آسانی سے دیکھ سکیں، اور اسلامی ممالک سے آئے ہوئے حاجیوں کے جمع ہونے تک انتظار کیا گیا، گرمی کی شدت سے پسینے میں شرابور لوگ صرف اس لئے جمع ہوئے تھے کہ پیغمبر اکرم [ص] کا پیغام غور سے سنیں اور آپ [ص] یہ فرمائیں! (۱) واقعہ غدیر کی خصوصیات میں سے ایک خصوصیت حاجیوں کا جمع غفیر تھا جو کہ مختلف اسلامی ممالک سے آئے ہوئے تھے جنکی تعداد مؤرخین نے نوے ہزار (۹۰،۰۰۰) سے ایک لاکھ بیس ہزار (۱۲۰،۰۰۰) تک نقل کی ہے اور حج کی ادائگی کے بعد اپنے اپنے وطن لوٹتے ہوئے ۱۸ ذی الحجہ کے دن خدا کے حکم سے سرزمینِ غدیر خم پر جمع ہوئے اور جنہوں نے رسولِ خدا کے پیغام کو سننے کے بعد حضرت علی - کی بیعت کی، غدیر کے دن لوگوں کی اس عام بیعت کا اعتراف بہت سارے مؤرخین نے کیا ہے۔ جو مندرجہ ذیل ہیں!

۲۔ سیرہ نبوی ، ج ۳ ص ۳ : زینی دحلان

۳۔ تاریخ الخلفاء ، ج ۲ : سیوطی (متوفی ۹۱۱ ہجری)

۴۔ تذکرہ خواص الأئمة ، ص ۱۸ : ابن جوزی (متوفی ۶۵۴ ہجری)

۵۔ احتجاج ، ج ۱ ص ۶۶ : طبرسی (متوفی ۵۸۸ ہجری)

۶۔ تفسیر عیاشی ، ج ۱ ص ۳۲۹/۳۳۲ حدیث ۱۵۴ : ثمر قندی

۷۔ بحار لا نوار ، ج ۳۷ ص ۱۳۸ حدیث ۳۰ : علامہ مجلسی

۸۔ اثبات الہدایہ ، ج ۳ حُرّاملی ص ۵۴۳/ ۵۴۴ حدیث ۵۹۳/۵۹۱/۵۹۰ :

۹۔ تفسیر برہان ، ج ۱ ص ۴۸۵ حدیث ۲ ، ص ۴۸۹ حدیث ۶ : بحرانی

۱۰۔ حبیب السیر ، ج ۱ ص ۴۴۱/۴۴۲/۴۰۴/۳۷۵/۲۹۷ : خواند میر

”اے لوگو! میں علی - کو دوست رکھتا ہوں“

پھر آپ [ص] کی لوگوں سے بار بار تاکید کی کہ آج کے اس واقعہ کو اپنی اولادوں، آئندہ آنے والی نسلوں اور اپنے شہرودیار کے لوگوں تک پہنچادیں۔

یہ اہم واقعہ کیا ہے؟

کیا صرف یہ ہے کہ آپ [ص] یہ فرمائیں! میں علی - کو دوست رکھتا ہوں؟

کیا ایسی حرکت کسی عام شخص سے قابل قبول ہے؟

کیا ایسی حرکت بیہودہ، اذیت ناک اور قابل مذمت نہیں ہے؟

پھر کسی نے اعتراض کیوں نہیں کیا؟

کیا مسلمان یہ نہیں جانتے تھے کہ پیغمبر اکرم [ص] حضرت علی - کو دوست رکھتے ہیں؟ کیا علی - ایسے صف شکن مجاہد کی محبت پہلے سے مسلمانوں کے دلوں میں نہیں بسی ہوئی تھی؟

۲۔ فرشتہ وحی کا بار بار نزول:

اگر غدیر کا دن صرف دوستی کے اعلان کے لئے تھا تو ایسا کیوں ہوا کہ جبرئیل امین جیسا عظیم فرشتہ تین بار

آپ [ص] پر نازل ہو اور پیغام الہی سے آپ [ص] کو آگاہ کرے؟! جیسا کہ آنحضرت [ص] نے خود ارشاد فرمایا!۔

”إِنَّ جِبْرِئِلَـهْبَطَ إِلَىٰ مَرَارًا ثَلَاثًا يَأْمُرُنِي عَنِ السَّلَامِ رَبِّي وَهُوَ السَّلَامُ أَنْ أَقُومَ فِي هَذَا الْمَشْهَدِ، فَأُعْلِمَ كُلَّ أَبْبَضٍ وَ أَسْوَدٍ أَنَّ عَلِيَّ بْنَ أَبِي طَالِبٍ أَخِي وَ وَصِيِّي وَ خَلِيفَتِي عَلَى أُمَّتِي وَ الْإِمَامُ مِنْ بَعْدِي الَّذِي مَحَلَّهُ مِنِّي مَحَلُّ هَارُونَ مِنْ مُوسَى إِلَّا إِنَّهُ لَا نَبِيَّ بَعْدِي وَ هُوَ وَلِيُّكُمْ بَعْدَ اللَّهِ وَرَسُولُهُ وَ قَدْ أَنْزَلَ اللَّهُ تَبَارَكَ وَ تَعَالَىٰ عَلَيَّ بِذَلِكَ آيَةً مِنْ كِتَابِهِ!“ (إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَ هُمْ رَاكِعُونَ) (۱) وَعَلَيْهِ بِنَ أَبِيطَالِبٍ الَّذِي أَقَامَ الصَّلَاةَ وَآتَى الزَّكَاةَ وَهُوَ رَاكِعٌ يُرِيدُ اللَّهُ عَزَّ وَجَلَّ فِي كُلِّ حَالٍ (۲)

جبرائیل - تین بار وحی لے کر مجھ پر نازل ہوئے اور درود و سلام کے بعد فرمایا کہ یہ مقام غدیر ہے یہاں قیام

فرمائیں اور ہر سیاہ و سفید، یہ بات جان لے کہ حضرت علی - میرے بعد

خطبہ کے مدارک و اسناد :

- (۱)۔ احتجاج ، ج ۱، ص ۶۶ : طبرسی
- (۲)۔ اقبال الاعمال، ص ۴۵۵: ابن طاؤس
- (۳)۔ کتاب الیقین، باب ۱۲۷: ابن طاؤس
- (۴) التحصین ، باب ۲۹: ابن طاؤس
- (۵)۔ روضة الواعظین ، ص ۸۹: قتال نیشابوری
- (۶)۔ البرہان، ج ۱ ص ۴۳۳: بحرانی
- (۷)۔ اثبات الہدایۃ ، ج ۳ ص ۲ : عاملی
- (۸)۔ بحار الانوار ، ج ۳۷ ص ۲۰۱: بحرانی
- (۹)۔ کشف المهم، ص ۵۱: بحرانی
- (۱۰)۔ تفسیر صافی، ج ۲، ص ۵۳۹: فیض کاشانی

آپ کے وصی خلیفہ اور تمہارے پیشوا ہیں ، انکا مقام میری نسبت ایسا ہی ہے جیسا مقام ہارون کا موسیٰؑ کی نسبت تھا ، بس فرق یہ ہے کہ میرے بعد کوئی نبی نہیں آئے گا علی ۔ خدا اور رسول [ص] کے بعد تمہارے رہنما ہیں خداوندِ صاحب عزت و جلال نے اپنی پاک و بابرکت کتاب قرآن مجید میں اس مسئلہ کی طرف اشارہ کرتے ہوئے یہ آیت نازل فرمائی۔

اس کے سوا کچھ نہیں کہ تمہارے ولی اور سرپرست خدا، رسول [ص] اور وہ لوگ ہیں جو ایمان لائیں ، نماز بپا کریں اور حالتِ رکوع میں زکوٰۃ ادا کریں یہ بات تم لوگ اچھی طرح جانتے ہو کہ علی ۔ نے نماز بپا کی اور حالتِ رکوع میں زکوٰۃ ادا کی اور ہر حال میں مرضی خدا کے طلبگار رہے ۔

۳۔ پیغمبر اکرم [ص] کی پریشانی:

اگر غدیر کا مقصد صرف علی ۔ کی دوستی کا پیغام پہنچانا تھا تو اس پیغامِ الہی کے پہنچا دینے میں آپ [ص] کی پریشانی کا کیا سبب ہے؟ آپ [ص] نے تین بار پس و پیش کیوں کی؟ اور جبرئیل ۔ کا مسلسل اصرار کرنا اور اس آیت کا پڑھنا کہ (يَا أَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ) (3) (اے پیغمبر [ص]! جو حکم خدا کی طرف سے آپ پر نازل کیا گیا ہے اسے لوگوں تک پہنچا دیں اگر آج آپ نے یہ کام انجام نہیں دیا تو گویا آپ نے اپنی رسالت کو ادھورا چھوڑ دیا ۔ (4)

یہ اتنا بڑا اور اہم کام کیا تھا؟

حضرت علی ۔ کی دوستی کا پیغام تو کوئی اتنا بڑا کام نہیں تھا ! اور یہ کام کسی خاص خطرہ کا حامل بھی نہیں تھا کہ رسول خدا [ص] کو اتنا پریشان کرتا یہاں تک کہ ۳ بار حضرت جبرئیل ۔ نازل ہوں اور آپ [ص] اس کام کو

انجام دینے سے عذر خواہی کریں، اس بات کا اظہار خود آپ [ص] نے اس دن کے خطبہ میں کیا !
 وَسَلَّاتُ جِبْرِئِلَ - اَنْ يَسْتَعْفِيَ لِيَ السَّلَامِ عَنْ تَبْلِيغِ ذَلِكَ إِلَيْكُمْ؛ أَفِيهَا النَّاسُ؛ لِعِلْمِي بِقَلَّةِ الْمُتَّقِينَ وَكَثْرَةِ الْمُنَافِقِينَ ،
 وَإِذْغَالِ الْاُثْمِينَ وَحِيلِ الْمُسْتَهْزِئِينَ بِالْإِسْلَامِ الَّذِينَ وَصَفَهُمُ اللَّهُ فِي كِتَابِهِ:
 (بِأَنَّهُمْ يَقُولُونَ بِاللَّسِنَتِهِمْ مَا لَيْسَ فِي قُلُوبِهِمْ وَيَحْسَبُونَ هَيِّئًا وَهُوَ عِنْدَ اللَّهِ عَظِيمٌ)(5)
 وَكَثْرَةً أَذَاهُمْ لِي غَيْرَ مَرَّةٍ ، حَتَّى سَمَوْنِي أَذْنًا، وَزَعَمُوا أَنِّي كَذَلِكُ لِكَثْرَةِ مُلَازِمَتِهِ إِيَّايَ، وَإِقْبَالِي عَلَيْهِ، وَهُوَ أَهْوَاهُ وَقَبُولُهُ
 حَتَّى أَتَرَلَ اللَّهُ عَزَّ وَجَلَّ فِي ذَلِكَ قَرَأْنَا
 (وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ ذُنُّ قُلٍّ أَدْتَحَيِّرُكُمْ)(6)
 وَلَوْ شِئْتُ أَنْ أَسْمِيَ الْفَافِئِينَ بِذَلِكَ بِأَسْمَائِهِمْ لَسَمَّيْتُ، وَإِنْ أَوْمَى إِلَيْهِمْ بِأَعْيَانِهِمْ لَأَوْمَأْتُ، وَأَنْ أَدُلَّ عَلَيْهِمْ
 لَدَلْتُ، وَلَكِنِّي وَاللَّهِ فِي أُمُورِهِمْ قَدْ تَكَرَّمْتُ۔

میں نے جبرئیل - سے درخواست کی کہ مجھے علی - کی ولایت کے اعلان سے معاف رکھے کیوں کہ اے لوگو! میں اس بات سے بخوبی واقف ہوں کہ، پرہیزگار بہت کم اور منافقوں کی تعداد بہت زیادہ ہے، مگر گنہگار اور اسلام کا مذاق اڑانے والے موجود ہیں وہ لوگ کہ جن کے بارے میں خداوندِ عالم نے اپنی کتاب میں فرمایا: (وہ) لوگ اپنی زبانوں سے ایسی باتیں کہتے ہیں کہ جن پر دل میں یقین نہیں رکھتے اور انکا خیال یہ ہے کہ یہ آسان اور بہت سادہ سی بات ہے جبکہ منافقت خدا کے نزدیک سب سے بڑا گناہ ہے)
 ان منافقوں نے بارہا مجھے تکلیف پہنچائی یہاں تک کہ مجھ پر تہمتیں لگائیں اور کہا کہ (پیغمبرؐ معاذ اللہ دوسروں کے کہنے پر عمل کرتے ہیں اور اس میں انکا اپنا کوئی ارادہ شامل نہیں ہوتا) کیونکہ! میں ہمیشہ علی - کے ساتھ تھا اور وہ زیادہ تر میری توجہ کے مرکز تھے لہذا منافقین حسد کی وجہ سے اس بات کو تحمل نہ کر سکے یہاں تک کہ خداوندِ بزرگ و برتر نے ایک آیت نازل کی جس کے ذریعہ انکی ان بیہودہ باتوں کا منہ توڑ جواب دیا فرمایا کہ: (بعض منافقین، پیغمبر [ص] کو تکلیف پہنچاتے ہوئے کہتے ہیں کہ وہ سراپا گوش ہیں، اے رسول کہدو کہ پیغمبر اچھی باتیں سننے والا ہے یہی تمہارے لئے بہتر ہے) اگر ابھی چاہوں تو منافقوں کو نام اور پتے کے ساتھ پہنچا دوں، یا انکی طرف انگلی کا اشارہ کر دوں یا لوگوں کو انکو پہچاننے کے لئے راہنمائی کردوں تو جو چاہوں کر سکتا ہوں لیکن خدا کی قسم میں ان کیلئے کریم ہوں اور بزرگواری سے کام لیتا ہوں(7)
 اگر اُس دن پیغمبر [ص] حضرت علی - کی دوستی کا پیغام نہ پہنچاتے تو آپ [ص] کی رسالت پر کیا حرف آتا؟ یہ کام ایسا کونسا کام ہے کہ اگر پیغمبر گرامی [ص] انجام نہ دیں تو انکی رسالت نا مکمل رہ جائے گی؟ اور پھر فرشتہ وحی آنحضرت [ص] کی تسلی کے لئے پیغام الہی لے کر آئے کہ (وَاللَّهُ يَعْصِمُكَ مِنَ النَّاسِ) (8) (خدا آپ [ص] کو انسانوں کے شر سے محفوظ رکھے گا)

وہ رسول جن پر آغازِ بعثت سے لے کر حجۃ الوداع تک کبھی بھی خوف غالب نہیں آیا، ہمیشہ میدانِ جنگ میں موجود رہے (9) کارِ رسالت کے مشکل اور کٹھن راستے میں آپ [ص] کے قدم کبھی متزلزل نہیں ہوئے اب آپ [ص] کو کیا بات پریشان کئے ہوئے ہے ؟

آپ [ص] کو کونسا کام انجام دینا ہے کہ جس کے انجام دینے میں آپ [ص] دشمن کے مخالفانہ پروپیگنڈے، منکروں کے انکار، کافروں کے کفر اور منافقوں کے نفاق سے خوفزدہ ہیں اور تین بار جبرئیل - سے اس کام کو انجام نہ دینے کی درخواست کرتے ہیں ؟

پیغمبر [ص] تو کبھی خوف میں مبتلا نہیں ہوتے تھے، اور وحی الہی کے پہنچانے میں ایک لمحہ پس و پیش سے کام نہیں لیتے تھے، حقیقت میں پیغمبر [ص] اُمت کے بکھر جانے سے خوفزدہ تھے، رسول اکرم [ص]

کو داخلی اختلاف اور جھگڑوں کا ڈر تھا کہ کہیں لوگ آپ [ص] کے مقابلہ میں کھڑے نہ ہو جائیں اور آپ [ص] کی کہیں موجودگی میں امت کے درمیان خونریزی شروع نہ ہو جائے، احترام جاتا رہے، جو کچھ جہاد کی قربانیوں اور شہادتوں سے حاصل ہوا تھا بھلا دیا جائے آیا یہ سب کچھ حضرت علی - سے دوستی کے اعلان کی وجہ سے تھا ؟ پیغمبر اکرم [ص] نے ماضی میں آغاز بعثت سے لے کر غدیر کے موقع تک بار بار و بار بار فرمایا تھا کہ میں علی - کو دوست رکھتا ہوں -

یہ تو کوئی اتنا اہم مسئلہ نہیں تھا کہ امت مسلمہ کی صفوں میں تزلزل اور دراڑ کا باعث ہو دوستی کا اعلان کوئی خاص اہمیت کا حامل مسئلہ نہ تھا کہ صاحب عزت و جلال خدا اپنے پیغمبر اکرم [ص] کو اطمینان دلائے اور کہے کہ (وَ اللّٰهُ يَعْصِمُكَ مِنَ النَّاسِ)

اور تم ڈر و نہیں خداوند عالم آپ کو لوگوں کے شر سے محفوظ رکھے گا اگر ہدف صرف یہ تھا کہ ”دوستی کا ابلاغ“ ہو جائے تو پیغمبر اسلام [ص] نے حضرت علی - کا ہاتھ بلند کر کے انکی بیعت کیوں کی ؟ اور تمام مسلمانوں کو بیعت کا حکم کیوں دیا کہ حضرت علی - کی بیعت کریں !! اور حاضرین میں سے مرد آدھی رات تک اور خواتین اگلے دن کی صبح تک حکم بیعت کی بجاآوری میں مشغول رہیں - حضرت علی - کی دوستی یا اسکا ابلاغ تو اس بات کا متقاضی نہیں ہے کہ بیعت طلب کی جائے اور لوگ بھی امتثال حکم کرتے ہوئے مشغول ہو جائیں -

پیغمبر اسلام [ص] مختلف اسلامی ممالک سے آئے ہوئے ایک لاکھ بیس ہزار حجاج کو ایک دن اور رات کے لئے غدیر خم کے میدان میں روکے رہیں صرف یہ کہنے کے لئے کہ (اے لوگو ! میں علی - کو دوست رکھتا ہوں) آیا یہ دعویٰ قابل قبول ہے ؟

یہاں ایک سوال اور پیدا ہوتا ہے کہ آیا حضرت علی - کی دوستی کے اعلان کے ساتھ دین کامل ہو جائے گا؟ اگر پیغمبر گرامی اسلام [ص] روز غدیر اپنے ساتھ علی - کی دوستی کا اعلان نہ کرتے تو کیا دین ناقص تھا ؟ اور چونکہ اُس دن آپ [ص] نے لوگوں سے کہا کہ (میں علی - کو دوست رکھتا ہوں) تو دین خدا کامل ہو گیا ؟ اور خدا کی نعمتیں لوگوں پر تمام ہو گئیں ؟ اور جیسا کہ بہت سارے شیعہ اور سُنی علماء (10) نے اس بات کا اعتراف کیا ہے

غدیر کے دن آپ [ص] کے اعلان ولایت اور لوگوں کے بیعت کر لینے کے بعد ختمی مرتبت [ص] پر یہ آیہ مبارکہ نازل ہوئی !

(اَلْيَوْمَ مَ يَنْسَ الْاٰذِيْنَ كَفَرُوْا مِنْ دِيْنِكُمْ ، فَلَا تَخْشَوْهُمْ وَاخْشَوْنِ ، الْيَوْمَ اَكْمَلْتُ لَكُمْ دِيْنَكُمْ وَ اَتَمَمْتُ عَلَيْكُمْ نِعْمَتِيْ وَ رَضِيْتُ لَكُمُ الْاِسْلَامَ دِيْنًا) (11)

(مسلمانوں) اب تو کفار تمہارے دین سے (پھر جانے سے) مایوس ہو گئے ہیں ، لہذا تم ان سے تو ڈرو ہی نہیں بلکہ صرف مجھ سے ڈرو آج (غدیر کے دن) میں نے تمہارے دین کو مکمل کر دیا اور تم لوگوں پر اپنی نعمتیں پوری کر دیں ، اور تمہارے اس دین اسلام کو پسند کیا غدیر کے دن ایسا کونسا کام انجام پایا کہ فرشتہ وحی مذکورہ آیت کو بشارت و خوشخبری کے ساتھ لیکر نازل ہوا ؟

وہ عظیم واقعہ کیا تھا کہ جس کی وجہ سے

الف۔ کافر دین کی نابودی سے مایوس ہو گئے -

ب۔ جس کے بعد کافروں کی سازشوں سے نہ ڈرا جائے -

ج۔ دین اسلام کامل ہو گیا۔

د۔ اللہ کی نعمتیں پوری ہو گئیں ۔

ہ ۔ اسلام کے پائندہ رہنے کی ضمانت دی گئی ۔

کیا یہ سب کچھ صرف دوستی کا پیغام پہنچانے کے لئے تھا ؟

آیا اس قسم کے دعوے تمام دنیا کے مسلمانوں کے لئے قابل قبول ہیں ؟

ہم غدیر کے پر نور خورشید کے مقابلے میں جہل کی تاریکی اور کینہ پروری کی پناہ کیوں لیں؟

بلکہ غدیر کا واقعہ تو کوئی بہت بڑا واقعہ ہونا چاہیے کہ جس نے آیات الہی کے (بہت سی بشارتوں اور پیغاموں کے ساتھ) نزول کی راہ ہموار کی۔

اُس واقعہ کو تو بہت اہم واقعہ ہونا چاہیے کہ جسکا نتیجہ ”اکمالِ دین“ اور ”اتمامِ نعمت ہو۔

ایسا واقعہ کہ جس نے راہ رسالت کو رنگ جاویدانی بخشا اور آپ [ص] کی آغازِ بعثت سے لے کر ہجرت اور اسکے بعد کی زحمتوں کا پھل دیا۔

آیا یہ عظیم واقعہ ”عام مسلمانوں کا حضرت علی ۔ کی بیعت کرنے“ کے علاوہ کچھ اور ہے؟ آیا یہ عظیم واقعہ ”

حضرت علی ۔ اور انکے گیارہ بیٹوں کی ”قیامت تک کے لئے بیعت عمومی کے علاوہ کچھ اور ہے ؟

کیا یہ عظیم واقعہ پیغمبر [ص] کے بعد سے قیامت تک کے لئے مسلمانوں کے رہبر اور پیشوا معین ہونے کے علاوہ کچھ اور ہے؟

یہ اہل سنت مصنفین، تاریخ کا مطالعہ کیوں نہیں کرتے کہ روزِ غدیر کے بعد کس قسم کے تلخ حوادث رونما ہوئے ؟

۵۔ آپ [ص] کے قتل کی نا کام سازش :

اگر پیغمبر [ص] کا ہدف غدیر کے دن صرف حضرت علی ۔ کی دوستی کا پیغام پہنچانا تھا تو ایک گروہ نے آپ

[ص] کے قتل کا ارادہ کیوں کیا ؟ اور مدینے کے راستے میں اپنے اس باغیانہ ارادے کو عملی جامہ پہنانے کی

کوشش کیوں کی لیکن خدا وند عالم نے آپ [ص] کی حفاظت کی ؟ دوستی کا پیغام تو آپ [ص] کے قتل کا سبب نہیں ہو سکتا ؟

امیر المؤمنین ۔ کی ولایت کے مخالفوں نے سوچا کہ اب اس کے سوا کوئی چارہ نہیں کہ آپ کو قتل کر دیا جائے ،

اور اس قتل کو طبعی موت ظاہر کرنے کے لئے ان لوگوں نے آپس میں سازش یہ کی کہ جب آپ [ص] کی سواری ”

عقبہ“ (جو کہ پہاڑی علاقہ ہے اور وہاں بہت گہری گہری کھائیاں ہیں) کے قریب پہنچے تو پتھر اور لکڑیاں وغیرہ

ان کھائیوں میں پھینکی جائیں جن سے مختلف قسم کی خوفناک آوازیں پیدا ہو ں گی جن آوازوں سے ڈر کر آپ

[ص] کی سواری کسی گہری کھائی میں جا گرے گی۔ اور ہم تاریکی شب سے فائدہ اٹھاتے ہوئے وہاں سے فرار ہو

جائیں گے پھر کل سب لوگوں میں یہ بات مشہور کر دیں گے کہ آپ [ص] کی وفات کا سبب طبعی حادثہ ہے ۔

پھر یہ سارے مخالفین تیزی سے اس مقام پر جمع ہوکر گھات لگا کر بیٹھ گئے اور آپ [ص] کی سواری کا انتظار

کرنے لگے ، لیکن خدا وندِ عالم نے فرشتہ وحی کو نازل کرکے اپنے حبیب [ص] کو دشمن کی اس سازش سے آگاہ

فرما دیا، جب آپ [ص] کی سواری اس مقام کے نزدیک پہنچی تو آپ نے حذیفہ یمانی اور عمار یاسر سے کہا کہ

اُن میں سے ایک اونٹ کی مہار تھامے اور ایک سواری کو ہنکائے، گھات لگائے ہوئے منافقوں نے جو کچھ بھی ہاتھ

میں آیا کھائی کی طرف پھینکنا شروع کر دیا اور مختلف قسم کی خوفناک آوازوں سے اونٹ کو ڈرانے کی کوشش

کی ، لیکن خدا کی مدد آپ [ص] کے شامل حال رہی اور اُونٹ پر کوئی اثر نہ ہوا ۔
 اور اس طرح دشمن کی سازش ناکام ہوئی ، مگر یہ منافقین اس سنہرے موقع کو ہاتھ سے جانے نہیں دینا چاہتے
 تھے اور جب اس سازش کو ناکام ہوتے دیکھا تو تلواریں لے کر پیغمبر گرامی اسلامؐ پر حملہ آور ہو گئے لیکن ان
 کے سامنے حذیفہ یمانی اور عمارؓ یاسر جیسے عاشقانِ ولایت تھے جن کے بے نظیر اور شجاعت سے بھرپور دفاع
 کے سبب اس سازش میں بھی ناکامی کا سامنا کرنا پڑا ، اب اگر یہ منافقین تھوڑی سی دیر کرتے تو قافلے میں
 شامل عاشقانِ ولایت سر پر پہنچ جاتے اور منافقوں کا کام تمام کر دیتے ۔
 لہذا اب منافقین کے پاس فرار کے علاوہ کوئی چارہ نہیں تھا ، حذیفہ یمانی نے پوچھا یا رسول اللہ [ص] یہ کون
 لوگ تھے ؟ آپ [ص] نے فرمایا خود ہی دیکھ لو ، اُس وقت بجلی چمکی اور منافقوں کے چہرے تاریکی کے پردے
 سے بے نقاب ہوئے اور حذیفہ نے اُن افراد کو آسانی سے پہچان لیا ! جن کی تعداد پندرہ (۱۵) ہے اور ان کے نام در
 ج ذیل کتب میں درج ہیں۔(12)

۶۔ نفرین آمیز طو مار کا انکشاف :

روزِ غدیر پیغمبر [ص] کا ہدف صرف حضرت علی ۔ کی دوستی کا اعلان اور لوگوں سے حضرت علی ۔ کی بعنوان
 امام اور رہبریعت لینا نہیں تھا تو ایک گروہ نے اس دن کے بعد اُمّتِ اسلامی کی امامت اور رہبری کے متعلق
 مخفیانہ تحریر کیوں لکھی کہ جسکے ذریعہ رسولِ خدا [ص] کے بعد قدرت و حکومت اپنے ہاتھ میں لے لیں ؟
 جب یہ گروہ آنحضرت [ص] کو قتل کرنے اور مسلمانوں کے درمیان تفرقہ ڈالنے میں کامیاب نہ ہوسکا تو انہوں نے
 احتیاط کا دامن تھاما اور تا حیاتِ رسولِ خدا [ص] اس قسم کی حرکتوں
 سے اجتناب کرنے کا فیصلہ کیا، لیکن ایک دوسرے گروہ نے ولایتِ علی ۔ کی کھلم کھلا مخالفت کی اور اس طرح
 ایک تحریر لکھی جس پر بہت سارے لوگوں کے دستخط لئے تاکہ یہ ظاہر کر سکیں کہ ہمارے مخالفت بہت
 منظم اور مستحکم ہے ۔

اس مقصد کے لئے ابو بکر کے گھر پر جمع ہوئے باہم گفتگو کے بعد اس نتیجے پر پہنچے کہ ایک عہد نامہ لکھا
 جائے ، چنانچہ سعید بن عاص نے ایک عہد نامہ لکھا ، اس عہد نامے پر جن لوگوں نے دستخط کئے ان کے ناموں
 سے قریش اور امیرالمؤمنین ۔ کے مخالفوں کے سینوں میں کینے اور بغض کی شدت ثابت ہو جاتی ہے ، ان
 ناموں میں سرِ فہرست ابو سفیان ، فرزندِ ابی جہل اور صفوان بن اُمیہ جیسے نام دیکھنے میں آتے ہیں، یعنی
 مشرکوں اور کافروں کے سردار منافقوں (نام نہاد مسلمانوں) کے ہاتھوں میں ہاتھ دئے ہوئے ہیں تاکہ خورشیدِ
 ولایت کا انکار کیا جاسکے ۔

.....

(۱) مائدہ، ۵ / ۵۵

(۲) حَجَّةُ الْوَدَاع کے موقع پر آپ [ص] کا خطبہ (کتاب احتجاج طبرسی ، ج ۱ ، ص ۶۱)

(3) مائدہ ۵ / ۶۷

(4) بہت سارے مسلمان علماء نے اس بات کا اعتراف کیا ہے کہ ! یہ آیہ مبارکہ غدیر کے دن حضرت علی - کی ولایت کے اعلان کے لئے نازل ہوئی۔

- ۱۔ الولاية فی طرق حدیث الغدیر : طبری
- ۲۔ ما نزل القرآن فی امیر المؤمنین - : ابو بکر فارسی ۳۔ ما نزل القرآن فی علی - : ابو نعیم
- ۴۔ الدراية فی حدیث الولاية : سجستانی
- ۵۔ الخصائص العلویة : نطنزی
- ۶۔ تفسیر شاہی : محبوب العالم
- ۷۔ ارجح المطالب ، ص ۲۰۳ / ۶۷ / ۵۶۶ : امرتسری
- ۸۔ اسباب النزول ، ص ۱۳۵ : واحدی
- ۹۔ تاریخ دمشق ، ج ۲ ، ص ۸۵ : ابن عساکر
- ۱۰۔ فتح القدیر ، ج ۳ ، ص ۵۷ : شوکانی
- ۱۱۔ مفاتیح الغیب ، ج ۱۲ : فخر رازی
- ۱۲۔ تفسیر المنار ، ج ۶ ، ص ۴۶۳ : رشید رضا
- ۱۳۔ حبیب السیر ، ج ۲ ، ص ۱۲ : خواند میر
- ۱۴۔ الدر المنثور ، ج ۲ ص ۲۹۸ : سیوطی
- ۱۵۔ شواہد التنزیل ، ج ۱ ، ص ۱۸۷ / ۱۹۲ : حسانی
- ۱۶۔ فرائد السّمطین : حموی
- ۱۷۔ فصول المهمّة ، ص ۲۳ / ۷۲ : ابن صباغ
- ۱۸۔ مطالب السؤل : ابن طلحہ
- ۱۹۔ ینا بیع المودّة : ص ۱۲۰ قندوزی
- ۲۰۔ روح المعانی : ج ۲ ص ۳۴۸ آلوسی
- ۲۱۔ عمدة القاری ، ج ۸ ، ص ۵۸۴ : عینی
- ۲۲۔ غرایب القرآن ، ج ۶ ، ص ۱۷۰ : نیشا بوری
- ۲۳۔ مودّة القربی : ہمدانی

(5) نور، ۲۴/۱۵

(6) توبہ / ۶۱

7: یہ آنحضرت [ص] کے حجۃ الوداع کے موقع پر معروف خطبہ کا کچھ حصہ ہے مکمل خطبہ اس کتاب کے آخر میں اسناد و مدارک کے ساتھ ذکر کیا گیا ہے رجوع فرمائیں:

(8) مائدہ ۵/۶۷

9: آنحضرت [ص] کی شجاعت اور خط شکنی کے سلسلے میں امیر المؤمنین - نے فرمایا:
(كُنَّا إِذَا أَحْمَرَّ الْبَأْسُ اتَّقَيْنَا بِرَسُولِ اللَّهِ [ص]، فَلَمْ يَكُنْ أَحَدٌ مِنَّا أَقْرَبَ إِلَيَّ الْعَدُوِّ مِنْهُ)

(جب بھی شعلہ جنگ بھڑکتا ہم رسول خدا [ص] کی پناہ میں چلے جاتے تھے کیوں کہ ایسے نازک وقت میں ہم

لوگوں میں سب سے زیادہ رسول خدا [ص] دشمن کے نزدیک ہوتے تھے -)

۱۔ کشف الغمّة : مرحوم اربلی (متوفی ۶۸۹ھ)۔۔۔

- ۲۔ غریب الحدیث ، ج ۲ ص ۱۸۵ : ابن سلام (متوفی ۲۲۳ھ)
- ۳۔ کتاب النہایۃ ، ج ۱ ص ۸۹ ، ۲۳۹ : ابن اثیر (متوفی ۶۳۰ھ)
- ۴۔ تاریخ طبری ، ج ۲ ص ۱۳۵ : طبری (متوفی ۳۱۰ھ)
- ۵۔ بحار الانوار ، ج ۵ ص ۲۲۰ : مرحوم مجلسی (متوفی ۱۱۱۰ھ)
- ۶۔ بحار الانوار ، ج ۱۶ ص ۱۱۷ ، ۲۳۲ ، ۳۲۰ : مرحوم مجلسی (متوفی ۱۱۱۰ھ)
- ۱۰:۱ تمام مؤرخوں اور بہت سارے اہل سنت مفسروں نے اس بات کا اعتراف کیا ہے کہ سورہ مبارکہ مائدہ کی آیت شمارہ ۳/ (الْيَوْمَ اكْمَلْتُ لَكُمْ دِينَكُمْ) غدیر کے دن حضرت علی - کی اعلان ولایت اور لوگوں کی بیعت عمومی کے بعد آنحضرتؐ پر نازل ہوئی۔ مورخوں اور مفسروں کے نام مندرجہ ذیل ہیں !
- ۱۔ تاریخ دمشق ، ج ۲ ص ۷۵ و ۷۷ : ابن عساکر شافعی (متوفی ۵۷۱ھ)
- ۲۔ شواہد التنزیل ، ج ۱ ص ۱۵۷ : حسانی حنفی (متوفی ۵۰۲ھ) ۳۔ مناقب ، ص ۱۹ : ابن مغازلی شافعی
- ۴۔ تاریخ بغداد ، ج ۸ ، ص ۲۹۰ : خطیب بغدادی (متوفی ۲۸۲ھ)
- ۵۔ تفسیر در المنثور ، ج ۲ ، ص ۲۵۹ : سیوطی شافعی (متوفی ۹۱۱ھ)
- ۶۔ الإیتقان ، ج ۱ ، ص ۳۱ و ۵۲ : سیوطی شافعی (متوفی ۹۱۱ھ)
- ۷۔ مناقب ، ص ۸۰ : خوارزمی حنفی (متوفی ۹۹۳ھ)
- ۸۔ تذکرۃ الخواص ، ص ۳۰ و ۱۸ : ابن جوزی حنفی (متوفی ۷۵۲ھ)
- ۹۔ تفسیر ابن کثیر ، ج ۲ ، ص ۱۲ : ابن کثیر شافعی (متوفی ۷۷۲ھ)
- ۱۰۔ مقتل الحسین ، ج ۱ ، ص ۲۷ : خوارزمی حنفی (متوفی ۹۹۳ھ)
- ۱۱۔ ینابیع المودۃ ، ص ۱۱۵ : قندوزی حنفی
- ۱۲۔ فرائد السمطین ، ج ۱ ، ص ۷۲ و ۷۳ و ۳۱۵ : حموی حنفی (متوفی ۷۲۲ھ)
- ۱۳۔ تاریخ یعقوبی ، ج ۲ ، ص ۳۵ : یعقوبی (متوفی ۲۹۲ھ)
- ۱۴۔ الغدیر ، ج ۱ ، ص ۲۳۰ : علامہ امینی
- ۱۵۔ کتاب الولایۃ : ابن جریر طبری (متوفی ۳۱۰ھ)
- ۱۶۔ تاریخ ابن کثیر ، ج ۵ ، ص ۲۱۰ : ابن کثیر شافعی (متوفی ۷۷۲ھ)
- ۱۷۔ مناقب ، ص ۱۰۶ : عبد اللہ شافعی
- ۱۸۔ ارجح المطالب ، ص ۵۶۸ : عبد اللہ حنفی
- ۱۹۔ تفسیر روح المعانی ، ج ۶ ص ۵۵ : آلوسی
- ۲۰۔ البدایۃ والنہایۃ ، ج ۵ ، ص ۲۱۳ و ج ۷ ص ۳۲۹ : ابن کثیر شافعی (متوفی ۷۷۲ھ)
- ۲۱۔ الكشف و البیان : ثعلبی (متوفی ۲۹۱ھ) ۲۲۔ بحار الانوار ، ج ۳ باب ۵۲ : علامہ مجلسی
- اور بہت ساری تفاسیر اہل سنت ، اور تمام شیعہ علماء کی تفاسیر جن کے ذکر کے لئے ایک الگ کتاب کی ضرورت ہے -
- (11) مائدہ ۵ / ۳
- (12) كشف اليقين ، ص ۱۳۷ : علامہ حلّی ۲۔ ارشاد القلوب ، ص ۱۱۲ و ۱۳۵ : دیلمی ۳۔ بحار الانوار ، ج ۲۸ ص ۸۶ و ۱۱۲ : علامہ مجلسی